

“మధురమైన పిల్లలారా - అన్నింటికంటే పెద్ద జబ్బు దేహభిమానము. దీని ద్వారానే క్రింద

పడిపోయారు, అందువలన ఇప్పుడు దేహీ - అభిమానులుగా అవ్వండి”

**ప్రశ్న:-** పిల్లలైన మీకు కర్మాతీత స్థితి ఎప్పుడు వస్తుంది ?

**జవాబు :-** యోగబలము ద్వారా కర్మ భోగము పై విజయము ప్రాప్తి చేసుకున్నప్పుడు, పూర్తిగా దేహీ - అభిమానులుగా అయినప్పుడు కర్మాతీత స్థితి తయారవుతుంది. ఈ దేహభిమానమనే రోగము అన్నింటికంటే పెద్ద రోగము. దీని వలన ప్రపంచమంతా పతితమైపోయింది. దేహీ-అభిమానులుగా అయితే ఆ ఖుషీ, నషా ఉంటుంది. నడవడికలు కూడా చక్కబడ్డాయి.

**పాట :-** రాత్రి ప్రయాణికుడా! అలసిపోకు....(రాత్ కే రాహీ థక్ మత్ జానా...)

ఓంశాంతి. ప్రయాణికుని అర్థమును పిల్లలు విన్నారు. బ్రహ్మ ముఖవంశావళి బ్రాహ్మణులైన మీరు తప్ప ఇతరులెవరు దీని అర్థాన్ని తెలుపలేరు. దేవీ దేవతలుగా ఉన్నప్పుడు మీరు కూడా మనుష్యులే కానీ మీ నడవడిక, గుణాలు చాలా మంచిగా బాగుండేవి. మీరు సర్వ గుణ సంపన్నులు, 16 కళా సంపూర్ణంగా ఉండేవారు. మీరు విశ్వానికి యజమానులుగా ఉండేవారు. వజ్ర సమానం నుండి గవ్వ సమానంగా ఎలా అయ్యారో ఏ మనిషికి తెలియదు. మీరు కూడా నెంబరువారు పురుషార్థానుసారము మార్పు చెందారు(పరివర్తనయ్యారు). ఇప్పుడింకా మీరు దేవతలుగా అవ్వలేదు. మార్పు చెందుతూ ఉన్నారు. కొంతమంది కొద్దిగా మార్పు చెందారు. కొంతమందిలో 5 శాతము, కొంతమందిలో 10 శాతము గుణాలు మార్పు చెందుతూ ఉంటాయి. భారతదేశమే స్వర్గంగా ఉండేదని ప్రపంచములోని వారికి తెలియదు. క్రీస్తు పూర్వము 3 వేల సంవత్సరాలకు ముందు భారతదేశంలో దేవీ దేవతలుండేవారని, వారి గుణాలు భగవాన్-భగవతి అనబడు విధంగా ఉండేవని అంటారు. ఇప్పుడు ఆ గుణాలు లేనే లేవు. అంత ధనవంతంగా ఉండిన భారతదేశము ఇంత క్రిందకు ఎలా పడిపోయిందో మనుష్యులకు అర్థము కాదు. ఆ విషయం కూడా తండ్రి కూర్చొని అర్థము చేయిస్తున్నారు. మీలో కూడా నడవడికలు బాగుపడిన వారు ఇతరులకు అర్థము చేయించగలరు. తండ్రి అంటున్నారు - పిల్లలూ, మీరు దేవీ దేవతలుగా ఉన్నప్పుడు ఆత్మాభిమానులుగా ఉండేవారు. రావణరాజ్యం ప్రారంభమైనప్పటి నుండి దేహభిమానులుగా అయిపోయారు. ఈ దేహభిమానమే అన్నింటికంటే పెద్ద వ్యాధి. ఆ వ్యాధి మీకు అంటుకున్నది. సత్యయుగంలో మీరు ఆత్మాభిమానులుగా ఉండేవారు. చాలా సుఖంగా ఉండేవారు. మిమ్ములను ఇలా తయారు చేసిందెవరో ఎవ్వరికి తెలియదు. మీరు ఎందుకు క్రిందకు దిగజారారో తండ్రి కూర్చొని అర్థం చేయిస్తారు. మీరు మీ ధర్మాన్ని మర్చిపోయారు. భారతదేశము పైసాకు పనికి రాకుండా అయిపోయింది. అందుకు మూల కారణమేదీ? దేహభిమానము. ఇది కూడా శ్రామాలో తయారయింది. ఇంత ధనవంతంగా ఉన్న భారతదేశము ఎలా పేదగా అయిందో మనుష్యులకు తెలియదు. ఆది సనాతన దేవీ దేవతా ధర్మానికి చెందినవారము కర్మ భ్రష్టులుగా, ధర్మ భ్రష్టులుగా ఎలా అయ్యామో కూడా తెలియదు. తండ్రి తెలుపుతున్నారు - రావణ రాజ్యము అయినందున మీరు దేహభిమానులుగా అయ్యారు. అందువలన

మీకు ఈ గతి ప్రారంభమయింది. మెట్ల చిత్రంలో కూడా ఎలా క్రిందికి దిగజారారో చూపించారు. పైసాకు కూడా పనికి రాకుండా పోయినందుకు ముఖ్య కారణం దేహభిమానము. ఇది కూడా తండ్రి

కూర్చొని అర్థము చేయిస్తారు. శాస్త్రాలలో కల్పము ఆయువు లక్షల సంవత్సరాలుగా చూపించారు. ఈ రోజులలో క్రైస్తవులు తెలివైనవారు. వారు కూడా ఏసుక్రీస్తుకు 3 వేల సంవత్సరాల క్రితము స్వర్గముండేదని అంటున్నారు. ప్రాచీన భారతదేశమే స్వర్గమని భారతీయులకు తెలియదు. భారతదేశము యొక్క పూర్తి చరిత్ర-భూగోళము ఎవ్వరికీ తెలియదు. కొంతమంది పిల్లలలో కొంచెము జ్ఞానముంటే చాలు దేహభిమానము వచ్చేస్తుంది. నా వలె తెలిసినవారు ఎవ్వరూ లేరని భావిస్తారు. భారతదేశానికి ఇలాంటి దుర్గతి ఎందుకు కలిగిందో తండ్రి అర్థం చేయిస్తున్నారు. బాపూ గాంధీ కూడా పతితపావనా! రండి, వచ్చి రామరాజ్య స్థాపన చేయండి అని అనేవాడు. ఆత్మకు ఎప్పుడో ఒకప్పుడు తండ్రి నుండి సుఖము లభించింది. అందుకే పతితపావనుని స్మృతి చేస్తుంది.

తండ్రి అర్థము చేయిస్తున్నారు - శూద్రులుగా ఉన్న పిల్లలు బ్రాహ్మణులుగా ఎవరు అవుతున్నారో, వారు కూడా పూర్తి దేహీ-అభిమానులుగా అవ్వడం లేదు. మాటి-మాటికి దేహభిమానములోకి వచ్చేస్తారు. ఇది అన్నింటికంటే పాత రోగము, దీని వల్లే ఈ గతి పట్టింది. దేహీ-అభిమానులుగా అవ్వడంలో చాలా శ్రమ ఉంది. ఎంత దేహీ-అభిమానులుగా అవుతారో అంతగా తండ్రిని స్మృతి చేస్తారు. మరి అపారమైన సంతోషముండాలి. పరబ్రహ్మములో నివసించే పరమేశ్వరుని గురించి చింత ఉండేది, వారే లభించారు మరి ఇంకేం చింత ఉంది. వారి నుండి 21 జన్మల వారసత్వము లభిస్తోంది. ఇంక అంతకంటే మాకు ఇంకేం కావాలి? అని గాయనముంది. కేవలం మీరు దేహీ-అభిమానులుగా అవ్వండి. నన్నొక్కరినే స్మృతి చేయండి. భలే గృహస్థ వ్యవహారంలో ఉండండి. ప్రపంచమంతా దేహభిమానములో ఉంది. ఎంతో ఉన్నతంగా ఉన్న భారతదేశము దిగజారిపోయింది. దాని చరిత్ర-భూగోళము ఏమిటో ఎవ్వరూ చెప్పలేరు. ఈ విషయాలు ఏ శాస్త్రములోనూ లేవు. దేవతలు ఆత్మాభిమానులుగా ఉండేవారు. ఒక దేహము వదిలి, మరొక దేహము తీసుకుంటామని వారికి తెలిసేది. అయితే వారు పరమాత్మ అభిమానులుగా లేరు. మీరు తండ్రిని ఎంతగా స్మృతి చేస్తారో, దేహీ-అభిమానులుగా ఉంటారో అంత మధురంగా అవుతారు. దేహభిమానములోకి వచ్చినందునే కొట్లాడుట, జగడాలాడుట మొదలైన కోతి చేష్టలు వచ్చేస్తాయి. ఈ విషయాలన్నీ తండ్రి కూర్చొని అర్థం చేయిస్తున్నారు. ఈ బాబా కూడా అర్థము చేసుకుంటున్నాడు. పిల్లలు దేహభిమానంలోకి వచ్చి శివబాబాను మర్చిపోతారు. మంచి మంచి పిల్లలు దేహభిమానంలో ఉంటారు. దేహీ-అభిమానులుగా అవ్వనే అవ్వరు. ఈ అనంతమైన చరిత్రను-భూగోళాన్ని మీరు ఎవరికైనా అర్థము చేయించవచ్చు. తప్పకుండా సూర్యవంశీ, చంద్రవంశీయుల రాజధాని ఉండేది. త్రామాను గురించి ఎవ్వరికీ తెలియదు. భారతదేశము ఇంతగా క్రింద పడిపోవుటకు మూలము దేహభిమానము. పిల్లలకు కూడా దేహభిమానము వచ్చేస్తుంది. మనకు ఆదేశమునిచ్చువారు ఎవరో అర్థము చేసుకోరు. ఎల్లప్పుడూ శివబాబాయే ఇస్తున్నారని భావించండి. శివబాబాను స్మృతి చేయనందునే దేహభిమానములోకి వచ్చేస్తారు. ప్రపంచమంతా దేహభిమానులుగా అయిపోయారు. అందుకే తండ్రి అంటున్నారు - నన్నొక్కరినే స్మృతి చేయండి. స్వయాన్ని ఆత్మగా భావించండి. ఆత్మ ఈ దేహము ద్వారా వింటుంది. పాత్రను అభినయిస్తుంది. తండ్రి ఎంతో మంచిలీతిగా అర్థము చేయిస్తారు. చాలా బాగా ఉపన్యసిస్తారు కానీ నడవడికలు కూడా చాలా బాగుండాలి కదా. దేహభిమానము

ఉన్నందున ఫెయిల్ అయిపోతారు. ఆ సంతోషము, నష్టం ఉండదు. వారు చాలా పెద్ద వికర్షలు కూడా చేస్తారు. అందువలన పెద్ద శిక్షలు అనుభవించవలసి వస్తుంది. దేహభిమానులుగా అవ్వడం వలన

చాలా నష్టపోతారు. చాలా శిక్షలు అనుభవించవలసి వస్తుంది. తండ్రి అంటున్నారు - ఇది ఈశ్వరీయ ప్రపంచ ప్రభుత్వము కదా. నా ఈ ప్రభుత్వానికి కుడి భుజము ధర్మరాజు. మీరు మంచి కర్మలు చేస్తే దానికి మంచి ఫలితము లభిస్తుంది. చెడు కర్మలు చేస్తే అందుకు శిక్షలు అనుభవిస్తారు. గర్భ జైలులో కూడా అందరూ శిక్షలు అనుభవిస్తారు. దీనిపై ఒక కథ కూడా ఉంది. ఇవన్నీ ఈ సమయానికి చెందినవే. మహిమ ఒక్క తండ్రిది మాత్రమే. ఇతరులెవ్వరికీ మహిమ లేదు. అందువలన త్రిమూర్తి శివజయంతి వజ్ర సమానమైనదని వ్రాస్తారు. మిగిలినవన్నీ గవ్వ సమానమైనవి. శివబాబా తప్ప ఇంకెవ్వరూ పవిత్రంగా చేయలేరు. పావనంగా అవుతారు. మళ్ళీ రావణుడు పతితులుగా చేస్తాడు. రావణుని వల్ల అందరూ దేహాభిమానులుగా అయ్యారు. ఇప్పుడు మీరు దేహి-అభిమానులుగా అవుతారు. ఈ దేహి-అభిమానితనము 21 జన్మలు కొనసాగుతుంది. అందువలన బలిహారము ఒక్కరిదే అని మహిమ చేయబడ్డంది. భారతదేశాన్ని స్వర్గంగా చేయువారు శివబాబాయే. శివబాబా ఎప్పుడూవచ్చారో ఎవ్వరికీ తెలియదు. మొదట వారి చరిత్ర తెలుసుకోవాలి. పరమపిత పరమాత్మను శివుడని అంటారు.

దేహాభిమానము వలన పతనము జరుగుతుందని మీకు తెలుసు. అలా అయినప్పుడే తండ్రి వచ్చి శ్రేష్ఠంగా చేస్తారు. ఉన్నతము-పతనము, పగలు-రాత్రి, జ్ఞాన సూర్యుడు ప్రకటితమౌతూనే అజ్ఞాన అంధకారము నశిస్తూ ఉంటుంది. అన్నిటికంటే పెద్ద అజ్ఞానము ఈ దేహాభిమానము. ఆత్మను గురించి ఎవ్వరికీ తెలియదు. ఆత్మనే పరమాత్మ అని అంటారు. మరి వారు ఎంత పాపాత్ములుగా అయ్యారు. అందుకే పతనము జరిగింది. 84 జన్మలు తీసుకున్నారు. మెట్లు దిగుతూ క్రిందకు వచ్చారు. ఇది తయారైన ద్రామా. ఈ ప్రపంచ చరిత్ర-భూగోళము పిల్లలైన మీకు మాత్రమే తెలుసు. ఇతరులెవ్వరికీ తెలియదు. ఈ విశ్వము ఎలా పతనము చెందిందో ఎవ్వరికీ తెలియదు. సైన్సు ద్వారా చాలా అభివృద్ధి జరిగిందని భావిస్తారు. ఈ ప్రపంచం ఇంకా ఎక్కువగా పతనము చెంది నరకంగా అయిందని వారికి తెలియదు. దేహాభిమానము చాలా ఎక్కువగా ఉంది. తండ్రి అంటున్నారు - ఇప్పుడు మీరు దేహి-అభిమానులుగా అవ్వాలి. మంచి-మంచి మహారథులు అనేకమంది ఉన్నారు. జ్ఞానాన్ని చాలా బాగా వినిపిస్తారు. కానీ దేహాభిమానము పూర్తిగా తొలగిపోలేదు. దేహాభిమాన కారణంగా కొంతమందిలో క్రోధము యొక్క అంశము, కొంతమందిలో మోహము యొక్క అంశము ఏదో ఒకటి ఉంది. గుణాలు చక్కబడాలి కదా. చాలా చాలా మధురంగా తయారవ్వాలి. అప్పుడు పులి, మేక కలిసి నీరు తాగుతాయని ఉదాహరణంగా చెప్తారు. అక్కడ దుఃఖము కలిగించే జంతువు కూడా ఉండదు. ఈ విషయాలు కూడా కొంతమందికి మాత్రమే కష్టంగా అర్థమవుతాయి. అర్థము చేసుకునేవారు నెంబరువారుగా ఉన్నారు. కర్మభోగము తొలగి కర్మాతీత అవస్థ అవ్వడం కష్టంగా ఉంటుంది. చాలామంది దేహాభిమానములోకి వస్తారు. ఈ సలహాను ఎవరిస్తున్నారో ఎవ్వరికీ తెలియదు. శ్రీమతము, శ్రీ కృష్ణుని ద్వారా ఎలా లభిస్తుంది? శివబాబా అంటున్నారు - ఇతను లేకుండా శ్రీమతాన్ని ఎలా ఇస్తాను? ఇతను నాకు నిశ్చితమైన స్థిరమైన రథము. దేహాభిమానములోకి వచ్చి వ్యతిరేక కర్మలు చేసి అనవసరంగా స్వయాన్ని నాశనము చేసుకోకండి. లేకుంటే ఫలితం ఏమవుతుంది. చాలా తక్కువ పదవి పొందుతారు. చదువుకున్నవారి ముందు చదువుకోనివారు

బరువులు మోస్తారు. సంపూర్ణంగా ఉండవలసిన భారతదేశ చరిత్ర-భూగోళము అలా లేదని చాలామంది అంటారు. కావున వారికి అర్థము చేయించాలి. ఈ చరిత్ర మీరు తప్ప ఇతరులెవ్వరు అర్థము



చేయించలేరు. కానీ దేహీ-అభిమాన స్థితిలో ఉండాలి. వారు మాత్రమే ఉన్నత పదవిని పొందగలరు. ఇప్పటివరకు ఎవ్వరికీ కర్మాతీత స్థితి రాలేదు. ఈ బాబా పై చాలా పెద్ద బాధ్యతలున్నాయి. ఎన్నో చింతలున్నాయి. అంతా డ్రామానుసారము జరుగుతుందని తెలిసినా అర్థము చేయించేందుకు యుక్తులు రచించాలి కదా. అందువలన బాబా అంటున్నారు - మీరు నా కంటే ఎక్కువ దేహీ-అభిమానులుగా అవ్వగలరు. ఎందుకంటే మీ పై ఎలాంటి బాధ్యతా లేదు. ఈ బాబా పై చాలా భారముంది. ఈ ప్రజాపిత బ్రహ్మ మీకందరికీ హెడ్ కదా! కాని ఇతనిలో శివబాబా కూర్చొని ఉన్నారని ఎవ్వరికీ తెలియదు. మీలో కూడా కొంతమందికి మాత్రమే ఎంతో కష్టంగా ఈ నిశ్చయముంటుంది. కావున ఈ ప్రపంచ చరిత్ర-భూగోళము తెలుసుకోవాలి కదా. భారతదేశంలో స్వర్గము ఎప్పుడు ఉండేది, ఇప్పుడది ఎక్కడకు వెళ్లింది? పతనమెలా చెందింది? ఈ విషయాలు ఎవ్వరికీ తెలియదు. మీరు తెలిపినంత వరకు ఎవ్వరికీ తెలియదు. చదువుకొని ఉంటే పాఠశాలల్లో ప్రపంచ చరిత్ర-భూగోళము తెలపాలని బాబా ఆదేశిస్తున్నారు. పతనము గురించి ఉపన్యసించాలి. భారతదేశము వజ్ర సమానంగా ఉండేది. అది గవ్వ సమానంగా ఎలా అయ్యింది? ఎన్ని సంవత్సరాలు పట్టింది? మేము అన్ని విషయాలు తెలియజేస్తాము. ఇటువంటి కరపత్రాలు విమానాల ద్వారా క్రిందకు వేయవచ్చు. అర్థము చేయించువారు చాలా తెలివిగలవారిగా ఉండాలి. ప్రభుత్వము వారు కోరితే ఢిల్లీలో ఉన్న గవర్నమెంటు వారి విజ్ఞాన భవనానికి అందరినీ పిలవండి. వార్తాపత్రికలలో కూడా ప్రకటించండి. అందరికీ కార్డులు కూడా పంపండి. మేము మీకు ఈ ప్రపంచ చరిత్ర-భూగోళమును ప్రారంభము నుండి చివరి వరకు తెలుపుతాము అని ముద్రించండి. తమంతకు తామే వస్తారు, పోతారు. డబ్బు విషయమే లేదు. ఎవరైనా మిమ్ములను కలిసి మీకు ఏదైనా బహుమతినిస్తే స్వయానికి తీసుకోరాదు. సేవ కొరకు ఉపయోగించండి. అంతేకాని మనము స్వంతానికి ఉపయోగించరాదు. తండ్రి అంటున్నారు - నేను మీ నుండి దానము తీసుకొని ఏం చేయాలి? మళ్ళీ నింపి మీకే ఇవ్వాలి ఉంటుంది. నేను పక్కా వ్యాపారిని. మంచిది.

#### మాతేశ్వరి గారి అమూల్యమైన మహావాక్యాలు

1) తమోగుణీ మాయ యొక్క విస్తారము - సతోగుణి, రజోగుణి, తమోగుణి - ఈ మూడు శబ్దాలు మాట్లాడుతూ ఉంటారు. వీటి నిజమైన అర్థాలు తెలుసుకోవడం అవసరం. మనుష్యులు ఈ మూడు గుణాలు కలిసి నడుస్తూ ఉంటాయని భావిస్తారు. కాని ఈ మూడు గుణాలు కలిసి నడుస్తాయా లేక మూడు గుణాల పాత్ర వేరు వేరు యుగాలలో ఉంటుందా? అని వివేకం ప్రశ్నిస్తుంది. ఈ 3 గుణాలు కలిసి నడవవని వివేకం చెప్పుంది. సత్యయుగమున్నప్పుడు సతోగుణము, ద్వాపర యుగమున్నప్పుడు రజోగుణము, కలియుగమున్నప్పుడు తమోగుణము ఉంటాయి. సతోగుణమున్నప్పుడు రజో, తమో గుణాలుండవు. రజోగుణమున్నప్పుడు సతోగుణముండదు. కాని మనుష్యులు ఈ మూడు గుణాలు కలిసి నడుస్తూ వస్తున్నాయని భావించి కూర్చున్నారు. ఇలా అనడం పూర్తిగా తప్పు. ఎవరైనా సత్యం చెప్తున్నప్పుడు, పాప కర్మలు చేయనప్పుడు వారు సతోగుణము గలవారని మనుష్యులు భావిస్తారు. కాని సతోగుణమంటే సంపూర్ణ సుఖము అనగా మొత్తం సృష్టి అంతా సతోగుణము గలదని మన వివేకం చెప్పుంది. అంతేగాని సత్యం చెప్పేవారు సతోగుణి అని, అసత్యం చెప్పేవారు కలియుగ

తమోగుణము గలవారని, ప్రపంచం ఇలాగే నడుస్తూ వస్తోందని కాదు. సత్యయుగమంటే మొత్తం సృష్టి అంతా సతోగుణి అనగా సతోప్రధానంగా ఉండాలి. ఒకప్పుడు మొత్తం ప్రపంచమంతా సతోగుణిగా

ఉండే సత్యయుగముండేది. ఇప్పుడు ఆ సత్యయుగం లేదు, ఇప్పుడిది కలియుగ ప్రపంచం అనగా మొత్తం సృష్టిపై తమోప్రధాన రాజ్యముంది. ఈ తమోగుణి సమయంలో సత్యగుణము ఎలా వస్తుంది? ఇప్పుడిది ఘోర అంధకార సమయం, దీనిని బ్రహ్మరాత్రి అని అంటారు. బ్రహ్మకు పగలు అంటే సత్యయుగం, బ్రహ్మకు రాత్రి అంటే కలియుగం. కనుక మనం రెండిటిని కలపలేం.

2) కలియుగ అసార ప్రపంచం నుండి సారము గల సత్యయుగ ప్రపంచంలోకి తీసుకెళ్లడం ఒక్క పరమాత్ముని కార్యమే - ఈ కలియుగ ప్రపంచాన్ని సారవిహీనమైన ప్రపంచమని ఎందుకంటారు? ఎందుకంటే ఈ ప్రపంచంలో ఎలాంటి సారమూ లేదు అనగా ఏ వస్తువులోనూ ఆ శక్తి లేదు అనగా సుఖము, శాంతి-పవిత్రతలు లేవు. అవి ఈ సృష్టిలో ఒకప్పుడు ఉండేవి. ఇప్పుడు లేవు. ఎందుకంటే ఈ సృష్టిలో 5 భూతాలు ప్రవేశమై ఉన్నాయి. అందుకే ఈ సృష్టిని భయం కలిగించే భవసాగరం లేక కర్మబంధనాల సాగరం అని అంటారు. అందుకే మనుష్యులు దుఃఖితులై పరమాత్మను 'ఓ భగవంతుడా! మమ్ములను ఈ భవసాగరం నుండి దాటించండి' అని పిలుస్తారు. దీని వలన తప్పకుండా మరొక నిర్ణయ లేక అభయ ప్రపంచం కూడా ఉందని భావించి అందులోకి వెళ్లాలని కోరుకుంటారు. కనుక రెండు ప్రపంచాలున్నాయి. ఒకటి సారము గల సత్యయుగ ప్రపంచము, రెండవది సారవిహీనమైన కలియుగ ప్రపంచం. రెండు ప్రపంచాలు ఈ సృష్టి పైన ఉంటాయి. ఇప్పుడు పరమాత్మ సారము గల ప్రపంచాన్ని స్థాపన చేస్తున్నారు. ఓంశాంతి.

మధురః కుసురః పైఠా అశ్రురః పైఠా పిల్లలకు హిత - పిత, హితదీపిల ప్రియశ్శత్రులు మరియు గుడ్ హేర్నింగ్ ఆర్మీస్ పిల్లలకు ఆర్మీస్ తండ్రి సమస్తే.

ధారణ కోరేటా మొట్టా శారేణి :-

1. దేహాభిమానములోకి వచ్చి ఎలాంటి తప్పుడు పనులూ చేయరాదు. దేహి-అభిమానులుగా అయ్యేందుకు పూర్తిగా పురుషార్థము చేయాలి. మీ నడవడికలను చక్కదిద్దుకుంటూ ఉండాలి.
2. చాలా చాలా మధురంగా, శీతలంగా అవ్వాలి. మీలో క్రోధ భూతము, మోహ భూతము ఉండరాదు. వాటిని తొలగించి వేయాలి.

**వరదానము :- “శ్రేష్ఠ ఖజానా అయిన సమయాన్ని సఫలం చేసి సదా మరియు**

**సర్వ సఫలతా మూర్తీ భవ ”**

ఏ పిల్లలైతే సమయ ఖజానాను స్వయం పట్ల లేక సర్వుల కళ్యాణం పట్ల ఉపయోగిస్తారో వారి సర్వ ఖజానాలు స్వతహాగా జమ అవుతాయి. సమయం మహత్వాన్ని తెలుసుకొని దానిని సఫలం చేసుకునే వారు సంకల్పాల ఖజానా, ఖుషీ ఖజానా, శక్తుల ఖజానా, జ్ఞాన ఖజానా, శ్వాసల ఖజానా.... మొదలైన సర్వ ఖజానాలను స్వతహాగా జమ చేసుకుంటారు. కేవలం నిర్లక్ష్యము, సోమరితనాన్ని వదిలి సమయ ఖజానాను సఫలం చేసుకుంటే సదా మరియు సఫలతామూర్తులుగా అవుతారు.

**స్లోగన్ :- “ ఏకాగ్రత ద్వారా సాగరం లోతులకు(క్రిందికి) వెళ్లి అనుభవాలనే**

**వజ్రాలను, ముత్యాలను వ్రాప్తి చేసుకోవడమే అనుభవమూర్తులుగా అవ్వడం. ”**